

कल्याण-डोंबिवली महानगरपालिका परिवहन उपक्रमाच्या आस्थापनेवर कंत्राटी पध्दतीने तात्पुरत्या स्वरूपात, किमान वेतन/ठोक मानधनावर कार्यरत असणाऱ्या ४८ वाहक व ११ चालक या कर्मचाऱ्यांचे परिवहन उपक्रमाच्या सेवेत समावेशन करण्याबाबत.

महाराष्ट्र शासन  
नगरविकास विभाग

शासन निर्णय क्रमांक: कडोंम-१०२२/प्र.क्र.१४७/नवि-२८

मादाम कामा रोड, हुतात्मा राजगुरु चौक,

मंत्रालय, मुंबई ४०० ०३२

दिनांक :- ०२ फेब्रुवारी, २०२३

वाचा : १) शासन परिपत्रक्र, सामान्य प्रशासन विभाग क्रमांक एसआरव्ही-२००५/प्र.क्र.४७/०५/१२, दि.२५.०८.२००५.

२) नगर विकास विभाग, शासन निर्णय क्र. कडोंम-१०२२/प्र.क्र.१०३/नवि-२८, दि.०२.११.२०२२.

३) परिवहन व्यवस्थापक, कल्याण-डोंबिवली महानगरपालिका, परिवहन उपक्रम, यांचे पत्र क्र. केडीएमटी/परि/मुका/८०२, दि.०६.१२.२०२२.

४) कल्याण-डोंबिवली महानगरपालिका प्रशासकीय ठराव क्र. ७५, दि.०६.१२.२०२२.

प्रस्तावना:-

कल्याण-डोंबिवली महानगरपालिका परिवहन उपक्रमाच्या आस्थापनेवर कंत्राटी पध्दतीने, तात्पुरत्या स्वरूपात किमान वेतन व ठोक मानधनावर ४८ वाहक व ११ चालक, असे एकूण ५९ कर्मचारी कार्यरत असून, त्यांच्या भरतीची कार्यवाही सन २००३ व २००४ मध्ये करण्यात आली होती. कल्याण-डोंबिवली महानगरपालिका परिवहन उपक्रमामधील कंत्राटी पध्दतीवरील, तात्पुरत्या स्वरूपात कार्यरत असलेल्या चालक/वाहक कर्मचाऱ्यांना, आकृतीबंधानुसार उपलब्ध असलेल्या रिक्त पदांवर, कल्याण-डोंबिवली महानगरपालिका परिवहन उपक्रमाच्या नियमित आस्थापनेवर समावेशन करणेबाबत शासन स्तरावर निर्णय घेण्याची परिवहन व्यवस्थापक, कल्याण-डोंबिवली महानगरपालिका यांनी विनंती केली आहे.

२. कल्याण-डोंबिवली महानगरपालिका परिवहन उपक्रमात तात्पुरत्या स्वरूपात, किमान वेतन / ठोक मानधनावर कार्यरत ४८ वाहक व ११ चालक अशा एकूण ५९ कर्मचाऱ्यांच्या तात्पुरत्या नेमणूका ह्या विहित मार्गाचा (जाहिरात / लेखी परीक्षा / मुलाखत) अवलंब करून झालेल्या असल्याचे, तसेच, सदर कर्मचारी हे त्यांच्या पदासाठी विहित केलेली शैक्षणिक व तांत्रिक अर्हता व पात्रता धारण करीत असल्याचे, परिवहन व्यवस्थापक, कल्याण-डोंबिवली महानगरपालिका परिवहन उपक्रम यांनी

कळविले आहे. त्याचप्रमाणे, आयुक्त, कल्याण-डोंबिवली महानगरपालिका यांनी यासंदर्भात प्रशासकीय ठराव क्र. ७५, दि.०६.१२.२०२२ रोजी करून सदर कर्मचाऱ्यांचे कल्याण-डोंबिवली महानगरपालिका परिवहन उपक्रमात समावेशन करून, त्यांना स्थायी पदावर नियुक्ती देण्यास मंजूरी दिली आहे. कल्याण-डोंबिवली महानगरपालिका परिवहन उपक्रमाचा आकृतीबंध दि.०२.११.२०२२ च्या शासन निर्णयान्वये मंजूर करण्यात आलेला असून, सदर कर्मचाऱ्यांसाठी आवश्यक रिक्त पदे उपलब्ध आहेत. यास्तव, सदर कर्मचाऱ्यांचे कल्याण-डोंबिवली महानगरपालिका परिवहन उपक्रमाच्या सेवेत समावेशन करण्याची बाब शासनाच्या विचाराधीन होती.

### शासन निर्णय: -

कल्याण-डोंबिवली महानगरपालिका परिवहन उपक्रमाच्या आस्थापनेवर विहित प्रक्रिया पार पाडून कंत्राटी पद्धतीने तात्पुरत्या स्वरूपात, किमान वेतन / ठोक मानधनावर कार्यरत असलेल्या ४८ वाहक व ११ चालक अशा एकूण ५९ कर्मचाऱ्यांचे महानगरपालिकेच्या आकृतीबंधातील मंजूर व रिक्त पदांवर समावेशन करण्यास शासनाची मान्यता देण्यात येत आहे.

अ.क्र.	पदनाम	कर्मचारी संख्या
(१)	(२)	(३)
१.	वाहक	४८
२.	चालक	११
	एकूण	५९

२. सदर कर्मचाऱ्यांचे कल्याण-डोंबिवली महानगरपालिका परिवहन उपक्रमाच्या आस्थापनेवरील नियमित समावेशन पुढील अटी व शर्तीच्या अधीन राहून करण्यात येत आहे.

### अटी व शर्ती :-

- १) सदर कर्मचाऱ्यांचे कल्याण-डोंबिवली महानगरपालिका परिवहन उपक्रमाच्या सेवेत या शासन निर्णयाच्या दिनांकापासून समावेशन करण्यात यावे.
- २) संबंधित कर्मचाऱ्यांना सेवेत कायम केल्याच्या दिनांकापासून पुढे सेवाज्येष्ठता, वेतन, निवृत्तीवेतन इत्यादी लाभ अनुज्ञेय राहतील.
- ३) सदर कर्मचाऱ्यांना यापूर्वी केलेल्या सेवेचे कोणतेही लाभ अथवा थकबाकी अनुज्ञेय नसेल.
- ४) सेवेत कायम करण्यापूर्वी संबंधित कर्मचाऱ्यांकडून बंधपत्र घेऊन मागील कोणताही लाभ मिळणार नाही याचा स्पष्ट उल्लेख करण्यात यावा.
- ५) सदर कर्मचाऱ्यांच्या समावेशनानंतर त्यांच्या वेतनाकरीता कोणताही निधी शासनाकडून उपलब्ध करून दिला जाणार नाही.
- ६) सदर समावेशन करतांना एक वेळची बाब म्हणून ३५% आस्थापना खर्चाची अट शिथील करण्यात येत आहे.

३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक २०२३०२०२१९१६१९५६२५ असा आहे. हा शासन निर्णय डिजीटल स्वाक्षरीने साक्षांकित करून काढण्यात आला आहे.

महाराष्ट्राचे राज्यपाल यांच्या आदेशानुसार व नावाने.

(प्रतिभा पाटील)

अवर सचिव, महाराष्ट्र शासन

प्रति,

- १) मा. मुख्यमंत्री महोदयांचे अपर मुख्य सचिव/प्रधान सचिव, मंत्रालय, मुंबई-३२.
- २) आयुक्त तथा प्रशासक, कल्याण-डोंबिवली महानगरपालिका, जि.ठाणे.
- ३) परिवहन व्यवस्थापक, कल्याण-डोंबिवली महानगरपालिका, जि. ठाणे.
- ४) प्रधान सचिव (नवि २), यांचे वरिष्ठ स्वीय सहायक, नगर विकास विभाग, मंत्रालय, मुंबई ३२.
- ५) उप सचिव (नवि-२८), यांचे स्वीय सहायक, नगर विकास विभाग, मंत्रालय, मुंबई-३२.
- ६) निवडनस्ती (नवि-२८).